



കേരളോപകാരി

1879 മാർച്ച്

കേരളോപകാരി

മാസിക

1879 മാർച്ച്



താളിളക്കം

2020

പേര്: കേരളോപകാരി 1879 മാർച്ച്

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.



THE REV. JACOB RAMAVARMA

യാക്കോബ് രാമവർമ്മൻ

ഒരു ഹിന്ദു പാതിരിയുടെ ജീവിതം.

(Volume പൂസ്തകം ഉൾക്കൊള്ളുന്ന ഭാഗത്തിൽനിന്നു തുടർച്ച.)

ഈ വർത്തമാനം എത്രയും വേഗത്തിൽ ദിക്കെല്ലാം പരന്നു എന്നെ കാണാനായി അസംഖ്യം ആളുകൾ വന്നുകൂടി അവരോടു ഞാൻ കത്താ വിൽ വിശ്വസിച്ചാൻ ബുദ്ധിപറഞ്ഞു; എന്റെ സ്വന്ത അമ്മാമൻ വന്നു എങ്കിലും കോപിച്ചു ശപിച്ചു എന്റെ മുഖം കാണരുതു എന്നു പറഞ്ഞു പോയ്ക്കളഞ്ഞു. ജ്യേഷ്ഠൻ എന്നെ കൊല്ലുവാൻ കരാരി എടുത്തുകൊണ്ടു വന്നു എങ്കിലും തമ്മിൽ കണ്ട ഉടനെ ദുഃഖിച്ചു തളൻ മനസ്സു മാറി പിന്നത്തേതിൽ എനിക്കു വളര ബുദ്ധി പറഞ്ഞു ചെലവിനായി കറയ ഉറപ്പിക തന്നു പോകയും ചെയ്തു.

ഇതിനെ ജ്യേഷ്ഠൻ ഞാൻ മദ്രാസിക്കു പോകുന്ന വരയും ചെയ്തുവന്നു എങ്കിലും ഞങ്ങളുടെ ജാതിമയ്യാദപ്രകാരം മറ്റുള്ളവരോടു കൂട പ്ലാശിൻ ഇലകൊണ്ടു എന്റെ പ്രതിമ കെട്ടി ഉണ്ടാക്കി പുനസ്സംസ്കാരം പിണ്ഡം മുതലായ ക്രിയകൾ കഴിച്ചു എന്നെ മരിച്ചവരുടെ കൂട്ടത്തിൽ എണ്ണിക്കള കയും ചെയ്തു. എന്നാൽ ഞാൻ ബഹു സുപ്ലേന്ന സമയം ദാവീദ് എന്ന സുറിയാണിക്കാരൻ കൊച്ചിയിൽ ഉണ്ടായിരുന്നില്ല പിന്നെ അവൻ വന്നു എന്നെയും അനന്തനെയും കണ്ട ഉടനെ: നിങ്ങൾ ചതിപ്പെട്ടു! എന്തു നിങ്ങൾ ഈ മാർത്തിൽ കൂടി നിങ്ങളുടെ വേദത്തിൽ രക്ഷ ഇല്ലാ ഞങ്ങളോ! ഞാൻ ഉൾ സംവത്സരമായി ഈ സായ്യിന്റെ മുൻഷിയായി പാർക്കുന്നു; പാതിരി എന്നെയും ചതിപ്പാൻ നോക്കിക്കൊണ്ടില്ല താനും. അയ്യോളുടെ ചോറു തിന്നുമ്പോൾ അയ്യോളുടെ പള്ളിയിൽ പോകുന്നതു അല്ലാതെ എന്റെ പള്ളിയും മാർട്ടുവും ഞാൻ വിടുകയുമില്ല വിട്ടിട്ടുമില്ല. നിങ്ങൾ പൊട്ടന്മാർ എന്നു

പറഞ്ഞാറെ ഞങ്ങൾ നന്ന പരിഭ്രമിച്ച സാ യ്തിന്റെ മുൻഷി ഇപ്രകാരം പറയുന്നതു എതു എന്നു വിചാരിച്ചു എങ്കിലും ഈ വഴി തന്നെ സത്യം എന്നു എനിക്കു ബോദ്ധ്യം ഉണ്ടാകയാൽ എന്റെ പരിഭ്രമം വേഗത്തിൽ തീർന്നു സന്തോഷിച്ചു. അനന്തനോ അല്ലെങ്കിൽ ഒരു കഷ്ടം വരുമ്പോൾ ഒക്കെയും ദാവിദ് പറഞ്ഞതു സത്യം എന്നു പലപ്പോഴും എന്നോടു പറഞ്ഞിട്ടുണ്ടു. ഒടുവിൽ അയാൾ സുറിയാണിക്കടുത്തിൽ പോയി ചേർന്നു മിക്കവാറും അവിശ്വാസിയായി മരിക്കയും ചെയ്തു കഷ്ടം. എന്നെ താങ്ങി നിറുത്തിയ കൈ അപ്പോൾ ഞാൻ അറിഞ്ഞിരുന്നില്ല എങ്കിലും ഇപ്പോൾ അറിഞ്ഞു കർത്താവിനെ സ്തുതിക്കുന്നു. ഇങ്ങിനെ ഞാൻ രണ്ടു വർഷത്തിൽ അധികം കൊച്ചിയിൽ തന്നെ തിദ്സ്ദേൽ സായ്തിന്റെ അടുക്കൽ പാർത്തു. എന്നാലും ഈ സമയങ്ങളിൽ എന്റെ പഠിത്വം മിക്കവാറും വിട്ടുപോയി സായ്തി അവകൾക്കു മറ്റുള്ള പ്രവൃത്തികൾ നിമിത്തം എന്നെ നോക്കുവാൻ എടു ഉണ്ടായതുമില്ല. ഇക്കാലത്തു എല്ലാം ഞാൻ കർത്താവിനെ അറിഞ്ഞു സേവിക്കേണ്ടും പ്രകാരം സ്പഷ്ടമായി അറിഞ്ഞിരുന്നില്ല എങ്കിലും വചനം വായിപ്പാനും പള്ളിയിൽ പോവാനും അറിഞ്ഞേടത്തോളം മറ്റുള്ളവരോടും പറയേണ്ടതിനും വളര ആഗ്രഹം ഉണ്ടായിരുന്നു. പലപ്പോഴും സായ്തിന്റെ ആളുകളിൽ ചിലരെ വിളിച്ചും കൊണ്ടു ചുറ്റും പോയി ജനങ്ങളെ യേശുവിന്റെ അടുക്കലേക്കു വിളിക്കും എന്റെ പുതിയ വേദത്തെ കുറിച്ചു വല്ലവരും ഏതെങ്കിലും ചോദിച്ചാൽ ഉത്തരം അറിഞ്ഞില്ല എങ്കിൽ വളര കണ്ഠിതവും ഉണ്ടായി. എന്തെന്നു ഞാൻ ആ സമയത്തു അറിഞ്ഞിട്ടും ഇല്ല കേട്ടിട്ടും ഇല്ല. സാധാരണ പ്രാർത്ഥനപുസ്തകവും കോട്ടയത്തു അച്ചടിച്ച കഡും ബപ്രാർത്ഥന എന്ന പുസ്തകവും നോക്കി വായിച്ചിട്ടു എനിക്കു തൃപ്തി വരായ്കയാൽ സ്നേഹിതനായ യോസേഫ് ഫേൻ എന്ന ആളെ കണ്ടു എന്റെ മനസ്സു പറഞ്ഞപ്പോൾ അയാൾ പറഞ്ഞതു; ദൈവം പുസ്തകത്തിൽ അല്ല നോക്കുന്നതു ഹൃദയത്തിൽ അത്രേ. പള്ളിയിൽ പോകുമ്പോൾ എല്ലാവരും ചെയ്യുന്നതുപോലെ പുസ്തകം നോക്കിക്കൊള്ളു; പ്രാർത്ഥിക്കുമ്പോൾ ഹൃദയത്തിൽ പ്രാർത്ഥിച്ചുകൊള്ളു. ഈ വാക്കു എനിക്കു സന്തോഷമായി അന്നു മുതൽ അങ്ങനെ ആചരിച്ചുപോന്നു വളര സന്തോഷവും ഉണ്ടായി. പഠിക്കേണം എന്നു സായ്തിനോടു പറയുമ്പോൾ കടലാസ്സു എടുത്തു തന്നു പ്രസംഗം എഴുതുവാൻ പറയും. ഇതു കരുടനോടു തന്നെ നടപ്പാൻ പറയുന്നതുപോലെ എന്നു വിചാരിച്ചു നന്നേ ക്ലേശിച്ചു. ദൈവവേല തന്നെ ചെയ്യാൻ എനിക്കു ആഗ്രഹം ഉണ്ടാകയാൽ ൧൮൩൭ മെയിമാസത്തിൽ ഞാൻ സായ്തിനോടു അനുവാദം വാങ്ങിക്കൊണ്ടു പഠിപ്പാനായി മദ്രാസിക്കു പോയി തക്കർ സായ്തിന്റെ സഹായത്താൽ ബിഷോഫ് കൊറിയുടെ ശ്രമർ സ്കൂളിൽ ആക്കി മൂന്നു സംവത്സരം അവിടെ പഠിച്ചു. ഇവിടെ ദൈവകൃപയാൽ ഭക്തിയുള്ള രണ്ടു സായ്തിന്മാർ ഞങ്ങളെ പഠിപ്പിപ്പാൻ ഉണ്ടായിരുന്നു. അവരുടെ മൂലമായിട്ടും ക

ത്താവിന്റെ കാര്യങ്ങളെ ഞാൻ വളര പഠിച്ചു. തക്കർ സായ്യാവകളും ച ചുമിശി യോൻ സംഘവും എനിക്കു ചെയ്തിരിക്കുന്ന അനേകം ഉപകാരങ്ങൾ നിമിത്തം ഞാൻ അവർക്കു ഏറ്റവും നന്ദിയുള്ളവൻ ആകുന്നു. ക ത്താവു അവരുടെ വേലയെ അധികമധികമായി വർദ്ധിപ്പിക്കുമാറാകട്ടേ. മദ്രാസിലും എനിക്കു വളര അധൈര്യത്തിനും പരീക്ഷകൾക്കും എടു ഉണ്ടായി. ഒരു ദൃഷ്ടാന്തം പറയാം: ഒരു ദിവസം ഞാനും മാരാമണ്ണു മാ തനും (ഇപ്പോൾ മാർ അധനാസ്യൻ) വൈകുന്നേരം നടപ്പാൻ പോയി വരുമ്പോൾ ഞങ്ങളുടെ പള്ളിക്കൂടത്തിന്റെ തെക്കേ വീട്ടിന്റെ മുകളിൽ രണ്ടു സായ്യാന്മാർ കസേല ഇട്ടിരുന്നു സംസാരിച്ചു കൊണ്ടിരുന്നു. ഞങ്ങളെ കണ്ടു ഉടനെ: കട്ടികളെ അകത്തു വരുവിൻ നിങ്ങളെ കാണാൻ ഞങ്ങൾക്കു വളര സന്തോഷം എന്നു വിളിച്ചു പറഞ്ഞു. ഞങ്ങൾ കോണി കൽ ചെന്നു ഉടനെ മേല്പറഞ്ഞ രണ്ടു സായ്യാന്മാരും വന്നു സന്തോഷാ ശ്രുക്കളോടെ ഞങ്ങൾക്കു കൈതന്നു അകത്തു കൂട്ടിക്കൊണ്ടു പോയി ഇരു ത്തി യേശുവിന്റെ സ്നേഹത്തെ കുറിച്ചു പറഞ്ഞു തുടങ്ങി. ഞാൻ ആ ശ്ചയ്യപ്പെട്ടു. ഇങ്ങിനെയുള്ള വാക്കിനെ ഞാൻ മുഖെ ഇത്ര സ്പഷ്ടമായി ട്ടു കേട്ടിട്ടില്ലല്ലോ. യേശുവിന്റെ സ്നേഹം ഇത്ര വലിയതു അല്ലോ എന്നു വിചാരിച്ചു കരഞ്ഞു. രാത്രി ഒമ്പതു മണിയോളം ഇങ്ങിനെ ഓരോന്നി നെ പറഞ്ഞു പിന്നത്തേതിൽ പ്രാർഥിച്ചു ഞങ്ങളെ പറഞ്ഞയക്കയും ചെയ്തു. വീട്ടിൽ വന്നാറെ നമുക്കു ഇത്രസ്നേഹം കാണിച്ചവർ ആർ എ ന്നു ചോദിച്ചതിന്നു അനസ്റ്റാൻ ജോൻസ്തൻ ഈ രണ്ടു സായ്യാന്മാർ എ ന്നറിഞ്ഞു. ഇതു നിമിത്തം പിറ്റേ ദിവസം ഞങ്ങൾക്കു നല്ല ശാസന കി ട്ടി എങ്കിലും കൂട്ടാക്കാതെ സമയം ഉള്ളപ്പോൾ ഒക്കെയും അവിടെ പോയി അവരുടെ ബുദ്ധിയുപദേശം കേൾക്കും. ആ വിശുദ്ധന്മാർ ഇപ്പോൾ മ രിച്ചുപോയി എങ്കിലും അവരുടെ ഉപദേശങ്ങളും സ്നേഹവും എന്റെ ഹൃ ദയത്തിൽ ഇന്നും ഉണ്ടു. യേശുവിനെ കുറിച്ചു ഒരുവൻ പറയുന്നതു കേൾക്കാനും മറ്റൊരുവൻ പറയുന്നതു കേൾക്കരുതു എന്നു പറയുന്നതു എന്തു; അതു ശരിയല്ല എന്നു എനിക്കും തോന്നി. യേശുവിനെ സ്നേഹിക്കുന്നവരെ ഞാൻ സ്നേഹിക്കും അവരോടു സഹവാസവും ചെയ്യും അവരുടെ വി ശ്വാസത്തിന്റെ അവസാനത്തെ നോക്കി പഠിപ്പാനും നോക്കും സഭ എന്നുള്ള പേർ അല്ല രക്ഷിക്കുന്നതു എന്നും മറ്റും ഞാനും വിചാരിച്ചു പുറത്തു പറഞ്ഞതും ഇല്ല.

ഇങ്ങനേ മൂന്നു സംവത്സരം കഴിഞ്ഞ ഉടനെ എന്റെ ഉപകാരിയാ യ തക്കർ സായ്യാവിലാത്തിക്കു പോകുന്ന സമയം എന്നെയും മറ്റു ചില രോടു കൂട ചുമിശിയോന്റെ സ്തുതിലേക്കു പഠിപ്പാനായി അയച്ചു. അവിടെ ആറുമാസം പഠിച്ചതിന്റെ ശേഷം ഒന്നാം ഗുരു തക്കർ സായ്യാവിലാത്തി കറുത്ത മനുഷ്യരെ സ്നേഹിക്കാതെ അവരെ കഴിയുന്നേടത്തോളം ദുഷിക്കുകയും പരിഹസിക്കുകയും ചെയ്യുന്നതുമല്ലാതെ കടയും മറ്റും കൂടാതെ മഴയിൽ അയക്കുകയും ഇതിനാൽ പുസ്തകമോ മറ്റും നന്നു

പോയാൽ കോപിക്കയും കറുത്ത കുട്ടികൾ വല്ല ദിനം പിടിച്ചു കിടന്നാൽ അവിടെ പോയി അവരെ ശപിച്ചു ഭയപ്പെടുത്തുകയും അല്ലാതെ അല്ലെങ്കിൽ ഒരു അപ്പമസം നിമിത്തം വെളുത്ത ശിഷ്യന്മാരോടും ശഠിച്ചു ചിത്തവാക്കുകൾ പറകയും ചെയ്യും; പഠിപ്പിപ്പാനും സാമത്വം നന്നെ കുറവു തന്നെ. കർത്താവു പാപസംഘം ക്ഷമിക്കുന്നവൻ അവന്റെ ശുശ്രൂഷക്കാരൻ ഒരു അല്ലെങ്കിൽ നിമിത്തം കോപിച്ചു വിചാരണ കമ്മിട്ടി യെ വിളിച്ചു കൂട്ടി ശിഷ്യന്മാരെ തള്ളിക്കളയുകയും തക്കർ സായ്യിനെ പോലെ ഒരാളെ കാണാത്തുപോലും ഒന്നാം ഗുരു ചെയ്തുവരുന്നതു കണ്ടപ്പോൾ ഇവിടെ ശരിയാകില്ല എന്നു വെച്ചു ഞാൻ ഒരു കത്തു എഴുതി ആ സായ്യിനെ കൊടുത്തു തക്കർ സായ്യി വന്നാൽ എനിക്കും വരാം എന്നു നിരൂപിച്ചു കൊച്ചിക്കു മടങ്ങിപ്പോകുവാൻ പുറപ്പെടുകയും ചെയ്തു. (ശേഷം പിന്നാലെ.)

SAPORES THE JEWELER

രത്നവ്യാപാരിയായ ശാപുർ

രുസ്സചക്രവർത്തികൾക്കുടയ അനേകം വിലയേറിയ രത്നങ്ങൾ മൊ സ്കോ 1) നഗരത്തിലുള്ള കോയ്മയുടെ ഭണ്ഡാരശാലയിൽ ഉണ്ടു. അവ റ്റിൽ വെച്ചു രണ്ടു രത്നങ്ങൾ ഏറ്റവും വിശേഷമുള്ളവ തന്നെ. പ്രാവി തുട്ടയോളം വലിപ്പവും പനിനീർപ്പൂപ്പുവടിവിൽ കൊത്തപ്പെട്ടതുമായ ഒരു കല്ലിന്നു രസ്സർ "ഒഖാഫ്" 2) എന്നു വിളിച്ചിരിക്കുന്നു; മറ്റേതു അലങ്കാരമില്ലാത്ത ത്രിഭുജ കണ്ണാടിക്കൊത്ത വടിവും ഒരു ചെറുവിലോളം വണ്ണവും നീളവും ഉള്ളതായിരിക്കുന്നു, അതിന്നു "ഷാ" എന്നു പേർ. ഇവ പൂർവ്വത്തിൽ സെലൂക്യരുടെ സൊത്തായിരുന്നു.

പിന്നെ നാദിഷാ രാജാവിന്റെ സിംഹാസനത്തിൽ സമുദ്രാദിത്യൻ എന്നും പദ്മതമതി എന്നും പേരുള്ള രണ്ടു വിശേഷ കല്ലുകൾ അലങ്കാരത്തിനായിട്ടു പതിച്ചിരിക്കുന്നു. എന്നാൽ ആ രാജാവിന്റെ പടയാളികൾ അവനെ ചതികല ചെയ്തു ഭണ്ഡാരശാല മുതലായവരെ കൊള്ളയിട്ടു പ്പോൾ മേല്പറഞ്ഞ 3) രത്നങ്ങളെയും കവന്നു കൈക്കലാക്കി. ആ സമയം ശാപുർ എന്നു പേരുള്ള ഒരു അമ്മിന്ത്യനും അവന്റെ രണ്ടു അനുജന്മാരും ബസ്കോറ പട്ടണത്തിൽ വസിച്ചിരുന്നു. ഒരു ദിവസം അഹ്ലാഹനസ്ഥാന ദേശവാസിയായ ഒരുവൻ ശാപുരിന്റെ അടുക്കൽ ചില രത്നക്കല്ലുകൾ ഉണ്ടെന്നു കാണിച്ചു അല്പ വിലയെക്കുറിച്ചു എടുത്തുകൊള്ളാം എന്നു പറഞ്ഞു ആ രത്നങ്ങളിൽ മേല്പറഞ്ഞ പദ്മതമതി എന്ന കല്ലും ഒരു പച്ച കല്ലും പത്മരാഗവും അള്ളാവിൻ കൺ എന്നു പാസ്സികൾ ചൊല്ലുന്ന ഒരു വിശേഷമായ നീല കല്ലും മറ്റും ചില വിലയേറിയ രത്നങ്ങളും ഉണ്ടായിരുന്നു. ഇങ്ങിനെ വിലയേറിയ കല്ലുകൾക്കു ഇപ്രകാരം കുറഞ്ഞ വില പറയുന്നതിനാൽ ഇവൻ അവന്റെ കട്ടതായിരിക്കേണം എന്നു ശാപുർ സംശയിച്ചു. അവനോടു: മറ്റൊരു ദിവസം വരിക, തല്ലാലം എന്റെ കൈക്കൽ പണം ഇല്ല നീ വരുന്നതിന്നിടയിൽ ഞാൻ പണം ഒരുക്കി വെക്കാം എന്നും പറഞ്ഞു അവനെ വിട്ടയച്ചു. എന്നാൽ രത്നങ്ങളെ കൊണ്ടുവന്നവൻ ശാപുർ പക്ഷേ, തനിക്കു ചതി പിന്നെക്കും എന്നു വിചാരിച്ചു ഭയപ്പെട്ടു ആ ദിക്കിൽ താമസിക്കാതെ കഴിയുന്നിടത്തോളം വേഗത്തിൽ മറ്റൊരു സ്ഥലത്തിലേക്കു പോയ്ക്കളഞ്ഞു. പിന്നെ ശാപുരും അനുജന്മാരും അവനെ എങ്ങും അന്വേഷിച്ചിട്ടും കണ്ടില്ല. ഇങ്ങിനെ ചില കൊല്ലങ്ങൾ കഴിഞ്ഞതിൽ പിന്നെ ശാപുർ പെട്ടെന്നു ആ മനുഷ്യനെ ബശാദ് നഗരത്തിൽ എതിരേറ്റും, നീ രത്നങ്ങളെ എന്തുചെയ്തു എന്നു ചോദിച്ചപ്പോൾ അവൻ, ഞാൻ ഇപ്പോൾ തന്നെ അവന്റെ 37,500 ഉറുപ്പികക്കും വിലയുള്ള രണ്ടു കുതിരകൾക്കും ഒരു യഹൂദനും വിറ്റിരിക്കുന്നു എന്നു പറഞ്ഞു. ഉടനെ ശാപുർ ആ യഹൂദന്റെ അടുക്കൽ ചെന്നു നീ ആ മനുഷ്യനെ കൊടുത്ത വിലയിലും ഇരട്ടി വില ഞാൻ തരാം എന്നിങ്ങനെ ആ രത്നങ്ങളെ

തരിക എന്നു ചോദിച്ചതിന്നു യഹൂദന്മാർ: ഞാൻ കൊടുക്ക യില്ല എന്നു തീർച്ച പറഞ്ഞു. അപ്പോൾ ഇവനെ കൊന്നാൽ മാത്രം ആ വസ്തു നമ്മുടെ കൈവശമായാകും എന്നു ആ മൂന്നു സഹോദരന്മാർ തങ്ങളിൽ ആലോചിച്ചു യഹൂദന്റെ പ്രാണനെ എടുത്തതല്ലാതെ പിറ്റേ നാൾ ആ അഹംലാനനെയും കൊന്നു ഇരുവരുടെ ശവങ്ങളെ പുഴയിൽ ചാടിക്കളഞ്ഞു. ചിലദിവസം കഴിഞ്ഞ ശേഷം അവർ അപഹരിച്ച വസ്തുക്കളെ അംഗീകരണങ്ങൾ ആ സഹോദരന്മാർ തങ്ങളിൽ തന്നെ പിന്നെങ്ങി അണ്ണനായ ശാപ്പർ മറ്റേ രണ്ടു തമ്പിമാരെ കത്തിക്കൊന്നു സകല വസ്തുക്കളെയും എടുത്തുകൊണ്ടു കൊൻസ്റ്റന്തിന (ഇസ്തംബൂൽ) പുരിയിലേക്കു പോയി അവിടെ നിന്നു ഹൊല്ലസ്ത് രാജ്യത്തിലേക്കു ചെന്നു തന്റെ കയ്യിൽ വിലയേറിയ രത്നങ്ങൾ വിലപാൻ ഉണ്ടെന്നു യൂരോപയിലുള്ള കോ വിലകങ്ങളിലേക്കു വർത്തമാനം അയച്ചു. രണ്ടാം കത്തരീന എന്ന രസ്സു ചക്രവർത്തിനി പദ്മതമതി എന്ന രത്നത്തെ താൻ വാങ്ങിക്കൊള്ളാം എന്നു മറുപടി അയച്ചതല്ലാതെ അതിനെ രസ്സുനാട്ടിലേക്കു കൊണ്ടുവരേണം എന്നും കല്പിച്ചു. ശാപ്പർ കല്പനപ്രകാരം ചെന്നപ്പോൾ കോവിലകഭണ്ഡാരവിചാരകൻ ആയതിനെ പരിശോധിച്ചു അതു ഉത്തമ രത്നമെന്നു കണ്ടു വില ചോദിച്ചപ്പോൾ, ശാപ്പർ അതിന്നു പകരമായി തന്നിട്ടു പ്രഭുസമാനവും 650,000 ഉറപ്പികയും പത്തു വർഷങ്ങൾക്കുള്ളിൽ കൊടുക്കേണമെന്നും തന്നിട്ടു മരണാവശ്യം കൊല്ലത്തോറും 15,000 ഉറപ്പിക ഉപകാരശമ്പളം 1) കിട്ടേണം എന്നും ഉള്ള വില പറഞ്ഞു. എന്നാൽ ആ സമയം രസ്സുമന്ത്രി പുംഗവനായിരുന്ന പാനീൻപ്രഭു രത്നങ്ങളെ വാങ്ങാതെ അവനെ നാടു കടത്തി കടത്തിൽ ഉൾപ്പെടുത്തി കടം ഉടനെ തീപ്പാൻ റൊക്കം മുതൽ അവന്റെ കൈക്കൽ ഇല്ല എന്നു കണ്ടു അവനോടു താൻ ചെയ്ത കരാറിനെ മാറ്റി. ആ ദേശത്തിൽ ഒരു കടക്കാരൻ താൻ പെട്ട കടത്തിന്നു നിവൃത്തി വരുത്താതെ രാജ്യത്തെ വിട്ടു പോയി കൂടാ എന്ന ചട്ടം ഉണ്ടാക കൊണ്ടു പണത്തിനായി അവനെ മുട്ടിച്ചു. അതിന്നു ശാപ്പർ മുഖ്യയുള്ള സമ്മതപ്രകാരം രത്നങ്ങളെ എടുത്തു മുതൽ തരേണമെന്നു ചോദിച്ചപ്പോൾ പാനീൻപ്രഭു അവ അത്ര വിലയെക്കു ഇല്ല നാലിൽ ഓരംശത്തിന്നു പോരും അതിന്നു മനസ്സുണ്ടെങ്കിൽ തരിക എന്നു പറഞ്ഞു. പ്രഭു തന്നെ ചതിച്ചപ്രകാരം ശാപ്പർ കണ്ടു താൻ കൊണ്ടുവന്നിരുന്ന വേറെ ചില രത്നങ്ങളെ ഉടനെ കിട്ടിയ വിലയെക്കു വിറ്റു കടമെല്ലാം തീർത്തു രാജ്യത്തെ വിട്ടുപോകയും ചെയ്തു. മന്ത്രിപ്രവരൻ തന്റെ കൌശലം പറ്റി യില്ല എന്നു കണ്ടു വേറെ ചിലർ മൂലമായി ചോദിച്ചിട്ടും ശാപ്പർ കൊടുപ്പാൻ മനസ്സില്ലാതെ പോയിക്കളഞ്ഞു. പത്തു കൊല്ലം കഴിഞ്ഞ തിരികെ പിന്നെ പാനീൻപ്രഭു അസ്സൂഖാനിൽ വന്നിരുന്നപ്പോൾ ശാപ്പരിനെ കണ്ടു വീണ്ടും രത്നങ്ങളെ വിലയെക്കു ചോദിച്ചു അതിന്നു ശാപ്പർ ഇവിടെ വെച്ചു ഞാൻ അതിന്റെ കുറിച്ചു ഒന്നും നിശ്ചയിക്കയില്ല സൂന്നയിൽ 2) വെച്ചു നാം തമ്മിൽ അതിനെ തൊട്ടു സം

സാരിച്ചു, കായ്ത്തിന്നു തീപ്പു വരുത്താം എന്നു ചൊല്ലിയപ്രകാരം മേല്പറഞ്ഞ സ്ഥലത്തിൽ വെച്ചു ക രാറിനെ വീണ്ടും പുതുക്കി ഉറപ്പിച്ചു. കത്തരീനചക്രവർത്തി നി ശാപുരിന്നു പ്രഭസമാനവും 900,000 ഉറപ്പികയും 250,000 ഉറപ്പികയുടെ ഹു ണ്ടികയും കൊടുത്തു ആ രത്നങ്ങളെ വാങ്ങി. ശാപുർ എന്നവൻ രത്നക്കാർ ഇരുവ രെയും സ്വന്ത അനുജന്മാരെയും അന്യായമായി കൊന്നതിനാൽ താൻ സ്വനാട്ടി ലേക്കു പോകുവാൻ ഭയപ്പെട്ടു അസ്സുഖാനിൽ തന്നെ തന്റെ ജാ തിക്കാരത്തി അല്ലാ ത്ത ഒരു പെണ്ണിനെ കെട്ടി കടയിരുന്നു. അവിടെ അ വന്നു ഏഴു പുത്രിമാർ ജനി ച്ചു. ശേഷം മരുമക്കളിൽ ഒരുവൻ അമ്മായ പ്പന്റെ സവ്വ ആസ്തിയെയും കൈക്ക ലാക്കുവാൻ വിചാരിച്ചു വിഷം കൊടുത്തു ശാപുരിനെ കൊല്ലുകയും ചെയ്തു. അന്നു അവന്നു ഉണ്ടായിരുന്ന 20,00,000 ഉറപ്പിക വിലക്കുള്ള സൊത്തുക്കളെ എല്ലാം അവന്റെ മ കൾ അംശിച്ചു എടുത്തശേഷം ആ മുതൽ എല്ലാം ക്ഷണത്തിൽ അവ രിൽനിന്നു പറന്നു പോയി. ഇപ്പോഴും അവന്റെ പേരമക്കൾ ദരിദ്രന്മാ രായി അസ്സു ഖാനിൽ പാതുവരുന്നു പോൽ.

”ദുഷ്ടതയാലുള്ള നിക്ഷേപങ്ങൾ ഉപകരിക്കുന്നില്ല — നീതിയോ മര ണത്തിൽനിന്നു ഉദ്ധരിക്കുന്നു.” (സുഭാ. ൧൦, ൨.)

”വാനത്തേക്കു പറക്കും കഴുകപോലെ സമ്പത്തു തനിക്കു ചിറകുക ളെ ഉണ്ടാക്കും നിശ്ചയം” (സുഭാ, ൨൩, ൫.)

”ധനം വേണമെന്നുള്ളവരോ പരീക്ഷയിലും കണ്ണിയിലും മനുഷ്യരെ സംഹാരനാ ശങ്ങളിൽ മുക്കിക്കളയുന്ന പല നിസ്സാര ദുർമ്മോഹങ്ങളിലും വീഴുന്നു. ദ്രവ്യാഗ്രഹം സകല ദോഷത്തിന്നും മൂലമായിരിക്കുന്നുവല്ലോ.” (൧ തിമോത്ഥ്യൻ ൬, ൯. ൧൦)

മേലേത്ത ചിത്രം വിലയേറിയ കല്ലു പതിച്ചു ബഹു വിശേഷമായ ഓരാഭരണത്തെ യും അതിലുള്ള കല്ലുകളുടെ കോണിപ്പ ചാണപ്പണി മുതലായതിനെയും കാണിക്കു ന്നു.

THE BOSPHORUS

ബൊസ്ഫൊരുസ് അല്ലായ്യിൽ ഇസ്താംബുൽ ബൊഘാസി

(ഇസ്താംബുൽ കൈ വഴി).

കരിങ്കടലിനെയും മദ്ധ്യതരന്യാഴിയെയും ഒരു കൈവഴി തമ്മിൽ ഇ ണക്കുന്നു. അതു ഇരുപുറത്തു തീൻ കഴൽ കൂടിയ കോഴിക്കക്കിന്റെ രൂപത്തിൽ ആകുന്നു എന്നു പറയാം. മദ്ധ്യതരന്യാഴിയിൽനിന്നു ദുർനെല്ലു എ ന്ന ഇടുക്കുള്ള കൈ വഴിയിൽകൂടി മമ്മരക്കടലിലേക്കു പ്രവേശിച്ചു അതിന്റെ വടക്കു കിഴക്കേ തലക്കൽ കിടക്കുന്ന ഇസ്താംബുൽ എത്തിയശേഷം അവിടെനിന്നു ഇടുക്കുള്ള ബൊസ്ഫൊരുസ് എന്ന കൈവഴിയുടെ കരിങ്കടലിലേക്കു ചെല്ലാം. ഈ നീണ്ട കൈവഴി യുരോപ ആസ്യ എന്നീ വൻഖണ്ഡങ്ങളെ തമ്മിൽ വേർപെടുത്തുന്നു. മ്മരക്കടലിൽ തെക്കു പടിഞ്ഞാറു വായും വടക്കു കിഴക്കോട്ടു മുഖവുമുള്ള ബൊസ്ഫൊരുസ് എന്ന കൈവഴിക്കു 16-17 നാഴിക നീളവും 3840-6400 അകലവും 1) 30 മാർ ആഴവും ഉണ്ടു. കരിങ്കടലിൽനിന്നു മമ്മരക്കടലിലേക്കു ഏകദേശം സംവത്സരം മുഴുവനും വലു പെരുത്തു ഇഴുപ്പുള്ളതിനാലും കൈവഴിയുടെ വടക്കുള്ള വായി കടുങ്ങിയതിനാലും കാര്യ മാറി മാറി അടിക്കുന്നതിനാലും കന്നി തൊട്ടു മീനത്തോളം കൂടക്കൂടെ കൂട്ടമ്പുക 2) എഴുന്നു വരുന്നതിനാലും കപ്പലോട്ടത്തിനു ബഹു പ്രയാസമുണ്ടെങ്കിലും ഏറിയ ഉരക്കൾ ആ വഴിക്കു ചെല്ലുന്നു. ബൊസ്ഫൊരുസ് കൈവഴിയുടെ ഇരുകരയിലേ കായ്ക്കു എത്രയും വിചിത്രവും മനോഹരവുമുള്ളതു. ഇടവലങ്ങളിൽ നീണ്ടു കിടന്നു ഏകദേശം 1500ഓളം ഉയരുന്ന മലകളുടെ ഭംഗിയുള്ള ചേലും അവിടെയിടേയുള്ള കടുത്തുക്കവും ചരവും പള്ളു കോടി താഴ്ന്നവായി മേടുകുന്നുകളിൽ കുപ്രവൃക്ഷം വാകു മുതലായ മരങ്ങളുടെ തോപ്പുകളും ഇടക്കിടേ കൊട്ടാരക്കോട്ടകളും ഇടിവിടങ്ങളും കോവിലകങ്ങളും വെണ്മാടങ്ങളും തറ ഗ്രാമങ്ങളും പൂങ്കാവുകളും തോട്ടങ്ങളും ഉദ്യാനങ്ങളും മാറി മാറി കണ്ണിൽ പെടുന്നു. യാത്രക്കാർ കൈവഴിയുടെ തെക്കേ വായിൽനിന്നു പുറപ്പെട്ടാൽ ഇടത്തു ഇസ്താംബുലും പേരയും വലത്തു സ്തുതാരിയും, മുന്നോട്ടു ചെല്ലുമുളവിൽ ദൊല്ലുബാഗ്ജേ, ബൈഷിക്തഷ് എന്ന തിളക്കം തീരണ്ടു വിനോദക്കൊട്ടാരങ്ങളും ചിരഘാൻ സെറായി എന്ന സുല്ലാന്റെ സ്ഥിരവാസാഗാരവും പിന്നെ കൈവഴിയുടെ മദ്ധ്യേ റുമേലിഹിസ്സാർ യുരോപക്കരയിലും അനദോലിഹിസ്സാർ ആസ്യതീരത്തിലും എന്നീ രണ്ടു കൊട്ടാരക്കോട്ടകളും കാണാം. അവരെ പണിയിച്ച രണ്ടാം മുഹമ്മദ് യുദ്ധബദ്ധന്മാരെയും കോയ്മുഷിച്ചല്ലാതെയും അതിൽ പാപ്പിച്ചതിനാൽ അവരെ കൊണ്ടു നീളേ ശ്രുതി പരത്തിയിരിക്കുന്നു. കരിങ്കടലോടു ചേർന്നു വായ്യിൽ ജെനോവക്കാർ എടുപ്പിച്ച ചിറ്റുകോട്ടകളും ദീപ സ്തംഭങ്ങളും കരയെ രക്ഷിക്കുന്ന കാളന്തോക്കിടുകളും ഉണ്ടു. അവറ്റിന്നു റുമേലിഫേനർ എന്നും അനദോലിഫേനർ എന്നും പേർ. റുമേലിഫേന

നരിന്റെ മുമ്പിൽ കടൽ അലച്ചു വരുന്ന പാറകൾ പൊത്തിയില്ലെന്നു. ആ സ്ഥലത്തു ദായ്മൻ തന്റെ (പുറം) എണ്ണമേറിയ മഹാസൈന്യത്തെ ആസൂത്ര്യമായി നന്നു ശകന്മാർക്കും യവനർക്കും എതിരേ കടത്തി നടത്തിയതു കൂടാതെ 1352ആമതിൽ വെനേത്യ കച്ചവടക്കാരും ജെനോവ കച്ചവടക്കാരും വലിയ കടൽപ്പടവെട്ടിയതു കരിങ്കടലിൽ ഉള്ള കച്ചവടം ആരുടെ കയ്യിൽ വരേണ്ടു എന്നു ഉരസിനോക്കുവാൻ അത്രേ. ബോസ് ഫോറസ് കൈവഴി മുഴുവനും റൂമിസൂല്ലാന്റെ അധീനത്തിൽ ഇരിക്കുന്നു.

MEDITATION

വേദധ്യാനം

യഹോവേ നിന്റെ വഴിയെ എനിക്കു ഉപദേശിക്ക. ഞാൻ നിന്റെ സത്യത്തിൽ നടക്കും. നിന്റെ നാമത്തെ ഭയപ്പെടുവാൻ എന്റെ ഹൃദയത്തെ ഒന്നിപ്പിക്കേണമേ. സങ്കീർത്തനം വൃന്ത, ൧൧.

ചതിക്കുന്നവരായ വഴികാട്ടികൾ ലോകത്തിൽ പലർ ഉണ്ടു. അവർ ഓരോരുവർ താനാങ്ങളുടെ വഴിയെ പ്രശംസിച്ചു അതിൽകൂടി നടപ്പാൻ ലോകരെ ക്ഷണിക്കുന്നു. ഈ വഞ്ചനക്കാരിൽ സാത്താൻ മിടുക്കൻ തന്നെ. ആയവൻ: എന്റെ വഴിയുടെ വിസ്താരത്തെയും മനോഹരത്തെയും കാണുക. ഇതാ എത്ര പേർ അതിൽ കടിച്ചും കളിച്ചും അഹങ്കരിച്ചും നടക്കുന്നു നീയും ചേർന്നു കൂടുക എന്നു വിളിക്കുന്നു. മാനുഷഹൃദയത്തിന്റെ ഈ ഹത്തിനും ഇഷ്ടത്തിനും പറ്റിയ ഈ സ്വന്തവഴി എല്ലാറ്റിൽ നന്മയും മനോഹരവുമുള്ള മാർഗ്ഗം ആകുന്നു എന്നു ചൊല്ലിക്കൊണ്ടു മത്ത്യഥാർ ഗവ്വിക്കുന്നു. ദൈവഭക്തനോ ഇതു പോരാ; എന്റെ വഴികാട്ടി ദൈവം തന്നെ ആകുന്നു എന്നും അവന്റെ ഇഷ്ടം എനിക്കു പ്രമാണനുഭവമായിരിക്കണം എന്നും അത്രേ അവന്റെ തീർച്ച. ഈ സ്വർഗ്ഗീയ വഴികാട്ടിയായ പിതാവു നമ്മെ തന്റെ പുത്രനായ ക്രിസ്തു യേശുവിങ്കലേക്കു നടത്തുന്നു. താൻ അവനെ കൊണ്ടു; ഇവൻ ഞാൻ ഇഷ്ടപ്പെടുന്ന എന്റെ പുത്രനാകുന്നു ഇവനെ കേൾപ്പിൻ എന്നു നമ്മോടു കല്പിച്ചിരിക്കുന്നു. കർത്താവാ കട്ടേ. ഞാൻ തന്നെ വഴിയും ജീവനും സത്യവും ആകുന്നു എന്റെ അടുക്കൽ വരുവിൻ, വരുന്നവനെ ഞാൻ ഇടയൻ ആടുകളെ എന്നപോലെ നടത്തുകയും നിത്യജീവന്റെ അംശക്കാരനാക്കുകയും ചെയ്യും എന്നു ഏവരോടരുളിയതുകൊണ്ടു അവന്റെ സംസർഗ്ഗത്തിൽ ജീവനും അവനെ പിരിഞ്ഞിരിക്കുന്നതിൽ മരണവും മാത്രമേയുള്ളൂ. ജീവകലേക്കുള്ള ഏക വഴിയായിരിക്കുന്ന ഈ യേശുവിനെ നാം താമസിയായതെയും സംശയിക്കാതെയും അനുഗമിക്കേണമേ (പിഞ്ചെല്ലേണമേ). J. M. F.

THE MALAYALAM COUNTRY

മലയാളരാജ്യം

Vkാം പുസ്തകം ഒന്നാം നമ്പർ ൧൨ാം പുറത്തു വെച്ചതിന്റെ തുടച്ച (Registered Copyright — ചാത്തു പതിപ്പുള്ള പകർപ്പവകാശം).

c. ഭൂമി ഉരുണ്ടിരിക്കയാൽ മലയാളത്തിൽ എല്ലാ സ്ഥലങ്ങൾക്കു ഒരേ സമയത്തു ഉദയാസ്തമാനങ്ങളും ഉച്ചയും ഇല്ല; കിഴക്കോട്ടുള്ള ദിക്കുകൾക്കു പടിഞ്ഞാറേയവറ്റിൽ ഉദയാദികൾ മുമ്പേ നടക്കുന്നു.

ഒരേ നീളപ്പടിയിൽ കിടക്കുന്ന സ്ഥലങ്ങൾക്കു മാത്രം ഉദയാദികൾ സമകാലത്തു ഉണ്ടാകുന്നുള്ളൂ. നീളപ്പടികളെ ഗ്രീനിച്ച് എന്ന ഇംഗ്ലാന്തിലേ നക്ഷത്രവെങ്കളാവു തുടങ്ങി എണ്ണുന്നതുകൊണ്ടു നമുക്കു അവിടെനിന്നുള്ള കിഴക്കേ നീളപ്പടികൾ പ്രമാണം. താഴെയുള്ള പട്ടിക ചില മുഖ്യ മലയാള പട്ടണങ്ങളുടെ നീളം അതിനാൽ ഉള്ള കാലഭേദവും തെളിയിക്കുന്നു—അതാവിതു:

360 നീളപ്പടികൾ ഉള്ള ഭൂമി ഒരു ദിവസത്തിൽ തന്നെ ചുറ്റുകയാൽ 15 നീളപ്പടിക്കു ഒരു മണിക്കൂറും ഒരു നീളപ്പടിക്കു 4 (മിനിട്ടും) നിമിഷവും സമയം ചെലവുകയാൽ ഒരു പടിയുടെ നിമിഷത്തിന്നു 4 ദ്വിതീയങ്ങൾ (സി കണ്ടും) സമയം വേണം; ഇങ്ങിനെ സൂര്യന്റെ ഉദയാദികളെ കിഴക്കു നിന്നു എണ്ണിയാൽ ഓരോ നീളപ്പടിയിൽ 4 മിനിട്ടിന്നു മുമ്പോ പിമ്പോ കാണാം. മേല്പറഞ്ഞ പട്ടികയാൽ മലയാള സ്ഥലങ്ങൾക്കു തമ്മിലുള്ള ഭേദത്തേയും അറിയാം. ചെന്നപ്പട്ടണം മദ്രാസി സംസ്ഥാനത്തിന്റെ മൂലനഗരം ആകകൊണ്ടു നമ്മുടെ കോയ്മ എല്ലാ കച്ചേരികളിലും തീവണ്ടി ഓടിക്കുന്നതിന്നും മറ്റും മദ്രാസിസമയം പ്രമാണമാക്കി കല്പിച്ചിരിക്കുന്നു.

d. ഒരു നാളിലുള്ള സമയഭേദങ്ങളെ പൊതുവിൽ പുലച്ചു രാവിലേ ഉച്ച വൈകുന്നേരം മൈമ്പു രാത്രി പാതിരാ എന്നിങ്ങിന്റെ കറിക്കുന്നതു കൂടാതെ, മനുഷ്യൻ സ്വന്ത നിഴലിനെ തന്റെ അടികൊണ്ടു അളക്കുന്ന അടിയളവും ചന്ദ്രനക്ഷത്രങ്ങളുടെ ഉദയവും പോക്കും കൊണ്ടു നേരത്തെ ഒരു വിധം അറിയുന്നെങ്കിലും മുടൽ മഴകൾ ഉള്ള നാളുകളിൽ അതിന്നു കഴിവില്ലാതെ പോകും. പിന്റെ ഓരോ മൂഗങ്ങളുടെ കരച്ചലും ചില പൂക്കൾ വിടരുന്നതും കൂമ്പുന്നതും മറ്റും നേരത്തെ അറിയിക്കുന്നു എങ്കിലും നാഴി കവട്ടകൾ മാത്രം അതിനെ തിട്ടമായി കാണിക്കുന്നുള്ളൂ.

മലയാളികൾ മൂന്നും നാലും യാമങ്ങൾ (ചാമം) 30 നാഴികയുള്ള രാത്രിയുടെ നിയമിച്ചു; അവറ്റിന്നു മുൻ—, രണ്ടാം —, പാതിരാ —, നാലാം യാമം എന്നും പറയുന്നു. മുവന്തി (മൂന്നുസന്ധി, മോന്തി) എന്നതു 7 ½ നാഴി കൂടുതൽ അസ്തമിക്കുന്നതിന്നു മുമ്പേയും പിമ്പേയും ഉള്ള സമയം.

മാപ്പിള്ളമാക്കു സുബൈ (പുലച്ചു), ദോർ (ലോഹർ, ഉച്ച), അസ്സർ (പതിറ്റടി), മകരീവ് (മൈയാല, മയപ്പ), ഏശ (ഒന്നാം യാമം) എന്നീ നിസ്കാരസമയങ്ങൾ നാളി

ന്റെ വിഭാഗത്തിനു പ്രമാണം.

അടിയളവിന്റെ വിവരം 12 ഭാഗം നോക്കുക—. ഇതിനു അകലപ്പ 51 സമരേഖയിൽനിന്നു അകലമളവിൽ ഏറ്റക്കുറവു ഉണ്ടാകും.

൧. കൊറ്റി, മാലമീൻ, പത്താംമീൻ, മകയിരം മുതലായ വാനമീനു കൾ നിലാവു എന്നിവറ്റിന്റെ ഗതികൊണ്ടു മിക്ക നഗരക്കാർ ബുദ്ധിമുട്ടുന്നെങ്കിലും നാട്ടുപുറങ്ങളിൽ വിശേഷിച്ചു ഉരുക്കാക്കും ചെറുമക്കും മല വാഴികൾക്കും നല്ല നിശ്ചയം ഉണ്ടു.

൨. കോഴിപ്പുവൽ, കാക്കക്കുറച്ചൽ, ചെമ്പോത്തുകുറച്ചൽ, വണ്ണാത്തി പൂൾ പാടൽ, മോന്തി —, പാതിരാ —, ഏഴര — പുലച്ചുക്കുറക്കൻ ഓരിയിടൽ, പല്ലിക്കുറച്ചൽ മുതലായ മൃഗങ്ങളുടെ കുറച്ചൽ ഏകദേശം നേരം 3 പ്പിച്ചു നടക്കുന്നു എന്നു പലർക്കും അറിയാം .

൩. സൂര്യപ്പു, ചെമ്പീരാ, പൊട്ടിപ്പു (താരോരിപ്പു, പീച്ചിപ്പു), പതി റ്റടിപ്പു, താമര, ആമ്പൽ തുടങ്ങിയ പൂക്കൾക്കു കൂമ്പി വിടരുന്നതിന്നു 3 രു കണക്കുണ്ടു.

൪. വെള്ളത്തിൽ ഇടുന്ന നാഴിക വട്ടകയും മണൽ കൊണ്ടു നിറച്ച മുളുത്തു തുടിയും സമയത്തെ അറിയിക്കുന്ന പൊതുവരുത്തു സാധനങ്ങൾ ആകുന്നു; എന്നാൽ യൂരോപാ അമേരിക്കാ എന്നീ ഖണ്ഡങ്ങളിൽ നിന്നു കൊണ്ടുവരുന്ന പല വക ഗഡിയായലങ്ങൾ (ഘടികാരം)* എന്ന നാഴികവട്ടകൾ കൊണ്ടു മാത്രം സമയത്തെ രാപ്പകലിൽ തിട്ടമായി അറിഞ്ഞു കൂടു. (ശേഷം പിന്നാലെ.)

HOMAGE TO CHRIST. ക്രിസ്തുവന്ദനം.

ഉദയരാഗത്തിന്റെ രീതി.

അനാദിയായ ദൈവസുനുവായുടൻ മറിയയിൽ
ജനിച്ചു പാപമാനുഷക്കു മോചനത്തെ നല്കുവാൻ
അനാദിയായ നിന്റെ വാത്ത് ചൊൽവതിന്നു നിൻ കൃപാ
മനക്കരുന്നിൽ വാഴ്ചനിക്കു ക്രിസ്തുയേശു പാഹിമാം.
ആദ്യജാതരാം നരക്തേറ്റു പാപകരണാലഹൊ
ആധിപുണ്ടു കന്മഷാബ്ബി തന്നിൽ വീണ്ടുഴന്നിടും
ബോധമറ്റു മാനുഷക്കു പോതമായ് ജനിച്ചു നീ
ബോധനാദി ചിന്ത നല്ലെനിക്കു ക്രിസ്തു പാഹിമാം.
ഇങ്ങു ലോകരിൽ ജനിച്ചൊരാത്മ പാപമാമയം
നീങ്ങി യാത്ര ചെയ്യതിൻ തവാത്മ വേദമൌഷധം
തുംഗനായ യോഹന്നാനു നല്ലി മുഖിൽ വിട്ടുവ
നിങ്ങലീശബയിലുരുവിച്ചു ക്രിസ്തു പാഹിമാം.
ഇൗഷൽ പുണ്ടൊരിസ്രയേലുരോടുടൻ പ്രസംഗിച്ചു

നാശമറ്റ സ്വർഗ്ഗരാജ്യമുണ്ടിതങ്ങടുത്തതി
 നാശയത്തിലുള്ള പാപമോചനാനതാപത്തെ
 പേശിയാതെ ചെയ്തു നിങ്ങളിന്നു ക്രിസ്തു പാഹിമാം.
 ഉള്ളിലുള്ള ഭേദഗുണമൊക്കെയങ്ങുകുറവിൻ
 എള്ളിലുള്ളൊരെന്നു പോലെയുള്ളവനെ നോക്കുവിൻ
 ഉള്ളഴല്ല തീരും സ്നാനമേറ്റു കൊൾകിലേവരും
 ഉള്ളകം പവിത്രമാക്കെനിക്കു ക്രിസ്തു പാഹിമാം.
 ഊമമായ വിഗ്രഹത്തെ ദൈവമെന്നു ചിന്തയിൽ
 കാമമേറ്റു വന്ദനങ്ങൾ ചെയ്തിടുന്നു ലോകരെ
 ആമയം വെടിഞ്ഞ നിൻ പ്രഭാചരിത്രപാശത്താൽ
 പ്രേമമോടെ നിങ്കലേക്കു ചേർക്കു ക്രിസ്തു പാഹിമാം.
 എങ്ങുമില്ല നിത്യജീവ ഭോഗമാദി കിട്ടുവാൻ
 അങ്ങു നിൻ കൃപയൊഴിഞ്ഞു ലേശമില്ല കാണുകിലൊ
 അങ്ങു നിൻ പിതാ നിനക്കു തന്നൊരളുതാഹ്താ
 ഇങ്ങു ലോകപാപികൾക്കു രക്ഷ ക്രിസ്തു പാഹിമാം.
 ഏറിയോരു പാപരോഗദുഃഖശാന്തി ലോകരിൽ
 തേറിയോരു നിൻ കൃപയിലൊട്ടു നല്ല സൽപ്രഭോ
 ഏറിയജ്ഞ ജാതി രക്ഷ ചെയ്തു നിൻ മനോരഥം
 കൂർപ്പിടാതെയെന്നിൽ വന്നദിക്കു ക്രിസ്തു പാഹിമാം.
 ഐഹികത്തിലുള്ള ഭോഗ ചിന്തയില്ലയിക്കുമ്പോൾ
 ദേഹദേഹികൾക്കു നാശമെത്തുമില്ല സംശയം
 മോഹമോടെ ചിന്ത ചെയ്തു നിൻ വരം ലഭിപ്പവ
 ക്കഹൊ പരത്തിൽ നിത്യജീവനങ്ങു ക്രിസ്തു പാഹിമാം.
 ഒട്ടുമാറ്റുമില്ലയാതെ പാപവാരി രാശിയിൽ
 കഷ്ടമേറ്റനേകനാൾ കഴിഞ്ഞഹം ജഗൽപ്രഭോ
 പെട്ടെന്നാശു നിൻ കരത്തെ നീട്ടിയെന്നെയുമരി
 ചിഷ്ടമോടെ നൽവരങ്ങളേക ക്രിസ്തു പാഹിമാം
 ഓർക്കിൽ നീ മഹാജനങ്ങൾ തമ്മെ വീണ്ടെടുപ്പത്തിനാ
 കമറ്റ ക്രൂശതിൽ പ്രവേശനായിലെങ്കിലൊ
 ദുഃഖശാന്തി മാനുഷർമ്മിനമെത്തുവാൻ പണി
 മുഖ്യമാനവിഷ്ടപേശ യേശുക്രിസ്തു പാഹിമാം.
 ഔഷധത്തെ സത്യവാണി ദ്രാക്ഷജം രസം ഭൂവി
 ശോഷിയായ പാപരോഗി പാനമാകിലന്നടൻ

ശോഷമറ്റു ശേഷി പൂണ്ടു ദോഷഹീനനാഥനാ
മേശു തത്സവിഷ്ണുപതിലാക്കു ക്രിസ്തു പാഹിമാം.
അക്ബാലബിംബദർനാൽ മുദം ധരിച്ചിട്ടു
നബ്ബജാലമെന്ന പോലെ ഭക്തരും തവേഷണാൽ
ഏത്തതാകുമെന്റെ പത്മശോഭനാത്മമെന്നിൽ
നിന്നുക്കനാം ശുചാത്മ ശോഭനൽക ക്രിസ്തു പാഹിമാം.

SUMMARY OF NEWS

വർത്തമാനചുരുക്കം

POLITICAL NEWS ലൌകികവർത്തമാനം

ആസ്യ Asia.

അഹ്‌ലാനസ്ഥാനം.— 1. കാബൂൽ സൈന്യം. ജനുവരി ൧൯ സേനാപതിയായ ശ്രീ ബ്രൌൺ എന്നവർ ജല്ലാബാദിൽ വലിയ ഒരു കൂടാരത്തിൽ ഒരു ദണ്ഡാറിനെ കഴിച്ചിരുന്നു. സേനാപതി ഇരിക്കയും ശേഷം യൂറോപ്യ ഭാരതക്കാരായ നായകന്മാർ നിലയും പുറത്തുള്ള അഹ്‌ലാനർ കൂടാരത്തിൽ നടക്കുന്നതു കാണേണ്ടതിന്നു അതിന്റെ ഒരു ഭാഗം തുറന്നു ഇരിക്കേ ഓരോ സിദ്ദാർമാരും തലവന്മാരും ഓരോരുവനായി പ്രവേശിച്ചു വന്നങ്ങി ഉറുമാലിൽ കെട്ടിയ ഉറുപ്പിക നസറായി (nusaur) സേനാപതിക്കു കാഴ്ചയായി കാണിച്ചു. അവർ അതിനെതൊട്ടു പ്രതിവന്ദന ചെയ്തശേഷം മേജർ കവഞ്ഞാരി സേനാപതിയുടെ കല്പനയാൽ ഏകദേശം 36 ശ്രേഷ്ഠന്മാർക്കു ഇംഗ്ലീഷിലും ഫാസ്റ്റിഭാഷാന്തരത്തിലും ഒരു ആലാപനം (address) വായിച്ചു കേൾപ്പിച്ചു. അതിന്റെ സാരാംശം എന്തെന്നാൽ: അംഗ്ലിക്കായ അമീരായ ശേർ ആലിഖാനു മുമ്പേ ഏഴംശമായ അഹ്‌ലാനസ്ഥാനം ഓരോ ചെങ്കോലിനെ അനുസരിപ്പാൻ തക്കവണ്ണം സഹായിച്ചിരിക്കേ ആയവൻ രണ്ടു കൊല്ലമായി അവരോടു മുഷിച്ചുൽ ഭാവിച്ചു അതുത്തിയിലുള്ള മലവാസികളെകൊണ്ടു പഞ്ചനദത്തെ ആക്രമിച്ചു ദീൻ നടത്തുവാൻ ശ്രമിച്ചു എന്നും ആയതു മക്കാരിലെ ഉലേമമാർ വിരോധിച്ചു എന്നും ഭാരതരായ അംഗ്ലപ്രജകളിൽ തനിക്കു സംശയം ഉള്ളവരെ അമീർ കൊല്ലുകയും അംഗചേരദം വരുത്തുകയും തടവിൽ ആക്കുകയും ഒടുവിൽ അംഗ്ലദൂതന്മാരെ കൈക്കൊള്ളാതെ ഇരിക്കയും ചെയ്തു എന്നും, ഈ ഓരോ വിരോധങ്ങൾ നിമിത്തം അംഗ്ലിക്കായ അമീരിനോടും തനിക്കുവേണ്ടി ആയുധം എടുക്കുന്നവരോടും പോരാടുവാൻ കല്പിച്ചുള്ളു എന്നും, അംഗ്ലസൈന്യങ്ങൾ ആരേയും ഉപദ്രവിക്കുന്നില്ല എന്നും മേൽക്കോയ്മ നീതിയായങ്ങളെ നടത്തുവാൻ കാംക്ഷിക്കുന്നു എന്നും അത്രേ അതിന്റെ പൊരുളുടക്കം. അതിന്നു ബെസൂതിലെ സിദ്ദാർ യ അബ്ദുൽഖാലിക്ഖാൻ എല്ലാവരുടെ പേരിൽ പറഞ്ഞതാവിതു: ഇത്രോടം ഏഴയും കോയ്മകൊണ്ടു ഏറ്റവും പരിതാപനിലക്കാരായ ഞങ്ങൾക്കു അംഗ്ലിക്കായയാൽ നിഷ്പക്ഷമായ നീതിയും ആദരവും മതസ്വാതന്ത്ര്യവും മാനദക്ഷയും ഉണ്ടായാൽ എന്നു പ്രതീക്ഷിച്ചുകൊണ്ടു ആ കോയ്മ അഹ്‌ലാനസ്ഥാനത്തെ മേൽവിചാരണ ചെയ്യുന്നതിനെച്ചൊല്ലി ഞങ്ങൾ നന്നിപറഞ്ഞു സന്തോഷിക്കയും അംഗ്ലിക്കായയോടു ഞങ്ങളുടെ വിധേയതയെ ഉണ്തുതുകയും ചെയ്യുന്നു എന്നത്രേ.

പേഷാവരിലേക്കു ചെല്ലുന്ന ബജാർ എന്ന താഴ്വരയിലെ അഹ്രിദിഗോത്രക്കാർ

പലവിധം അലമ്പൽ കൊടുത്തുകൊണ്ടു മാദ് (Maude) സേനാപതി രണ്ടുവഴിയായി പടകളെ അയച്ചു വിരോധികൾക്കു തോലുയും ശിക്ഷയും നൽകിയശേഷം അവർ വഴിപ്പെട്ടു. (ഫിബ്രുവരി ൫൩).

2. ഖോസ്സ് താഴ്വരയിലെ സൈന്യം. സേനാപതിയായ രോബർട്ട്സിന്റെ കതിരപ്പട ഖോസ്സ് താഴ്വരയുടെ തെക്കും പടിഞ്ഞാറും കിടക്കുന്ന തറവീഥികളെ ചെന്നു കണ്ടു അതിലെ നിവാസികൾ തങ്ങളെക്കൊണ്ടു ഇനി അലമ്പൽ ഉണ്ടാകയില്ല എന്നു ഉപചാരത്തോടു വാഗ്ദാനം ചെയ്തിരിക്കുന്നു. രോബർട്ട്സ് പടനായ കൻ ഖോസ്സിൽനിന്നു. ബന്നുവിലേക്കു ഭാനുലേ ചെന്നുമാചാരങ്ങളെ (heliographic communication) എത്തിക്കയും അവിടെനിന്നു കമ്പിവഴിയായി വർത്തമാനത്തെ കാലികാതയിലേക്കു എത്തിക്കയും ചെയ്തിരിക്കുന്നു.

ജനുവരി ൨൭നു മങ്ങാൽ ഗോത്രത്തിന്റെ തലവന്മാരും ശ്രേഷ്ഠന്മാരും പടനായകനായ രോബർട്ട്സ് എന്നവർക്കു വന്ദനം ചെയ്തവാൻ വന്നപ്പോൾ സേനാപതി അവരെ സ്നേഹത്തോടു കൈക്കൊണ്ടു സന്തോഷിപ്പിച്ചു. ആമീർശേർ ആലിയുടെ സഹോദരനായ സിദ്ദാർ വാലിമുഹമ്മദ് എന്നവൻ രോബർട്ട്സ് പടനായകനോടു തനിക്കു അഭയസ്ഥലം കൊടുപ്പാൻ അപേക്ഷിച്ചു. ഘിലജേക്കാർ മുതലായ ഗോത്രങ്ങളുടെ സിദ്ദാർമാർ അവന്റെ കൂടെ ചെല്ലും.

3. കന്ദഹാർ. കന്ദഹാരിലേ ആയുധശാലയിൽ അനവധി ആയുധങ്ങളും വെടിക്കോപ്പുകളും അല്ലാതെ അമീർ ശേഖരിച്ച 30,000 മസ്കറ്റും കിട്ടിയിരിക്കുന്നു. ജനുവരി ൧൪നു ഒരു മതവൈരാഗി ഓർ അംഗ്ലനായ കനെ വെടിവെപ്പാൻ ഭാവിച്ചു. അവനെ തൂക്കിക്കുളഞ്ഞു. മറ്റൊരുത്തൻ ഒരു നായകനെയും മൂന്നു ഭടന്മാരെയും കാരം കൊണ്ടു കത്തി എങ്കിലും ഒരു കതിരാളൻ അവനെ വാൾകൊണ്ടു വെട്ടിക്കൊന്നു. സ്കൂവർത്ത് സേനാപതിയുടെ സൈന്യവും കന്ദഹാരിൽ എത്തിയതുകൊണ്ടു ബ്രിട്ടീഷ് സേനാപതി നടത്തുന്ന പടഹേരാത്തിലേക്കു ചെല്ലുന്ന വഴിയിലും അതിൽ നിന്നു ഞാനാഴിക അകന്നതുമായ ഗിരിസ്തീലാ മാറു ജനുവരി ൧൪നു കന്ദഹാരിൽനിന്നു പുറപ്പെടുകയും സ്കൂവർത്ത് പടനായകന്റെ സൈന്യം ഘജിനിക്കുള്ള വഴിയിൽ കിടക്കുന്ന ഖേലാത്-ഇ-ഘിലജേ (Khelat-i-Ghilzai) എന്ന നഗരത്തിലേക്കു ജനുവരി ൧൫നു യാത്രയാകയും ചെയ്തു. കന്ദഹാറും കൂറുപാട്ടിന്റെ പുരകായ്ക്കത്തേ (evil) നവാബ് ഘോലാം ഹസ്സാൻ ഖാൻ എന്നവരും നയകായ്ക്കത്തേ (political) മേജർ സർജോൻ എന്ന അംഗ്ലനായകനും നോക്കിവരുന്നു. കന്ദഹാരിലെ പാളയത്തിൽ 20 മതവൈരാഗികളായ ഗാസികൾ കാരത്തോടു കടന്നു ഒരാളെ കൊന്നു ആറു പേർക്കു മുറി ഏല്പിച്ചിരിക്കുന്നു എങ്കിലും അവരിൽ ൫ പേർ കലപ്പെടുകയും ൪ ആൾ പിടിപ്പെടുകയും ചെയ്തു.

a. സ്കൂവർത്ത് പടനായകന്റെ കതിരപ്പട ജനുവരി ൧൫നു ഖേലാത്-ഇ-ഘിലജേ

എന്ന സ്ഥലത്തിൽ എത്തി. അവിടത്തെ കില്ലേ ദാർ വെടിവെക്കാതെ അവിടേയുള്ള കോട്ടയെ ഏല്പിച്ചിരിക്കുന്നു. എന്നിട്ടും കോയ്യയുടെ പുതിയ കല്പനയാൽ സേനാപതി തിരികേ കന്യാകുമാരിലേക്കു തിരിച്ചു പോകുന്നു.

b. ഫിബ്രവരി ൮നു സേനാപതിയായ ബിദുൽഹ് ഗിരിസ്ഥിൽ എത്തിയപ്പോൾ ആ ബാലവൃദ്ധം ഇംഗ്ലീഷ്കാരെ സന്തോഷത്തോടെ കൈക്കൊണ്ടു. അവിടേത്തേക്കോട്ടു ബഹു ഗംഭീരമുള്ളതു.

4. അഹ്ഗാനസ്ഥാന അമീരായ ശേർ ആലിക്കു ഓരോ കമ്മശാലകളും (manufactories) വിസ്തീർണ്ണഭൂമികളും ഉള്ളതു അല്ലാതെ പൊൻ വെള്ളി നാണിയങ്ങളും ഉടമയാഭരണങ്ങളും ഭാരതഖണ്ഡകോയ്മു ഹുണ്ടികയും മറ്റും മൂന്നു രൂപക്ഷം ഇളകുന്ന മുതലുണ്ടു. തന്റെ വാസാ ഗാരത്തിൽ പൊൻ വെള്ളിപാത്രങ്ങളിൽ എന്നേ ഭക്ഷിക്കാറുള്ളു. അമീരും തസ്സസേനാപതിയായ തെസ്ഗനൊവും ഹിന്ദുക്ഷിന്റെ വടക്കു കിടക്കുന്ന ചുല്മ ബല്ഖ എന്നീ സ്ഥലങ്ങളുടെ ഇടയിലേ മജരിഫെരിഹ് എന്നൊരു ഊരിൽ ഇരിക്കുന്നു. ഇതു വടക്കേ അഹ്ലാ നസ്ഥാനത്തിൽ കിടക്കുന്നു.

5. യാക്കുബ് ഖാൻ. ചില ഖിൽജേക്കാരും അവരുടെ തലവനും ജല്ലുലാബാദിൽ ഇരിക്കു നോൾ യാക്കുബ് ഖാൻ ഘിൽജേക്കാരുടെ ഒരു ചെറുകോട്ടയേയും ചില തലവന്മാരുടെ കുഡുംബങ്ങളെയും ഉപായത്താൽ പിടിച്ചുകൊണ്ടു ഘിൽജേക്കാർ ഒട്ടുകു യാക്കുബിന്നു വിരോധമായി കൂടി അവന്റെ പടയാളികളോടു അങ്കം കുറപ്പാൻ ആരാഭിചിരിക്കുന്നു (ജനുവരി ൨൩നു) കിജിൽബഷ് എന്ന ഗോത്രത്തിന്നു യാക്കുബ് ഖാനോടു കാബൂലിൽ വെച്ചുള്ള വിവാദം നിമിത്തം ഏറിയ സിദ്ദാർന്മാർ തങ്ങളുടെ കുഡുംബങ്ങളോടു കൂടി കാബൂൽ നഗരത്തെ വിട്ടിരിക്കുന്നു.

യാക്കുബ് ഖാനും ഇംഗ്ലീഷ്കാരോടു സന്ധി പ്പാൻ മനസ്സുണ്ടു എന്നു പറയുന്നു. അപ്പനായ അമീർ മകനെകൊണ്ടു സന്ധിക്കരുതു എന്നു ആണു ഇടുവിച്ചുപ്രകാരവും കേൾക്കുന്നു. ഏതു സത്യം എന്നറിയുന്നില്ല. യാക്കുബ് ഇംഗ്ലീഷ്കാരോടു വഴിപ്പെടാത്താൽ അവർ വാലി മുഹമ്മദിനെ കാബൂലിൽ വാഴിപ്പാൻ സംഗതി യുണ്ടായി വരും എന്നു കേൾവി.

മദ്രാശിസംസ്ഥാനം.— പഞ്ചകാലത്തിൽ ഗുണ്ടൂരിൽനിന്നു (Guntoor) ചെന്നപ്പട്ടണത്തോളം തീർത്ത കീറുതോട്ടിന്നു ഏകദേശം ൧൫൦ നാഴിക നീളവും ബക്കിങ്ങത്തോടു എന്ന പേരുമുണ്ടു. ഇന്നാൾ ഒരു സായുധ മതാമ്മയും ൪-൫ ദിവസം കൊണ്ടു ഗുണ്ടൂരിൽനിന്നു ചെന്നപ്പട്ടണത്തോളം വള്ളത്തിൽ സുഖേന എത്തിയിരിക്കുന്നു.

മഹാചീനം.— ക്വങ്സി എന്ന ഈ മഹാസാരാജ്യത്തിന്റെ ഒരു കൂറുപാട്ടിൽ ഈ യിടേ വല്ലാത്ത ദ്രോഹം കിളുൻവന്നു. ആ മത്സരത്തിന്റെ തലവൻ ആർ

എന്നാൽ ഇത്രോടും മഹാചീനക്കോയ്മയുടെ സേനാപതിയായ ലീയുങ്ങ് ചോയി എന്നൊരു ശ്രേഷ്ഠൻ തന്നെ. ഇയാൾ കോയ്മയിൽനിന്നു പല മാനാലങ്കാരങ്ങളും ചക്രവർത്തിയിൽനിന്നു പെരുത്തു ആദരവും അനുഭവിച്ചതുകൊണ്ടു ഉന്നതഭാവവും കീർത്തി തൃഷ്ണയും മാത്രം അവനെ നടത്തുന്നു എന്നുതന്നെ പറ്റാതെ പാടുള്ളൂ. ആയവൻ തന്റെ നിലമ്പ റമ്പുകളെ വിറ്റു പിരിഞ്ഞു മുതൽ കൊണ്ടു അ സ്വതിനായിരം ചേകവന്മാരെ ശേഖരിച്ചു അ വരെ കൊണ്ടു ആ കൂറുപാടിനെ തനിക്കു കീ ള്ളെടുത്തു വാൻ ഉത്സാഹിക്കുന്നു. ഇതുവരെക്കും കോയ്മ അവന്റെ സൈന്യത്തെ തടുത്തുകൂട്ടുവാൻ ഇനിയൊരു കൂടാതെ സ്വാമിദ്രോഹത്തിന്റെ ആത്മാവു അടുത്ത കൂറുപാടു കളിലേക്കും പരന്നു കാണുന്നു. ചീനക്കോയ്മ ആ ദ്രോഹികളെ വേഗം ജയിച്ചു ക്കാഞ്ഞാൽ കെടുപ്പാൻ വഹിയാത്ത വന്തീ ആ മഹാരാജ്യത്തിൽ പാളി ക്കത്തി പോകും.

യൂറോപ്പു Europe.

ഇംഗ്ലണ്ടു.— ചക്രവർത്തിനിത്തമ്പുരാനുവ ക്കളെ ചതിക്കുല ചെയ്യാൻ വിചാരിച്ച ഒരു ഖ ലനെ തടവിൽ പാപ്പിച്ചു വരുന്നു.

ഇതാല്യ.— ഭാഗ്യക്കുറി (lottery) എന്ന വല്ലാത്ത കളി ഇതാല്യ രാജ്യത്തിലുമുണ്ടു എന്നു തന്നെയല്ല ആയതു കോയ്മയുടെ അധികാരത്തോടു നടക്കുന്നു. □ കളിക്കും ചട്ടിക്കളിക്കും ഏറ ഭേദം ഇല്ല. ചട്ടിക്കളി ചെറുങ്ങളെന്നും ഭാഗ്യക്കുറി വലുങ്ങളെന്നു യുമുള്ളതത്രേ. അതിൽ ചതി ഇതിലോ വഞ്ചനയില്ല. എങ്ങനെയെന്നാൽ കോ യ്മ മുഖേന പിരിപ്പിച്ച കൂട്ടിയ മുതലിനെ കോയ്മയ്ക്കും ജയശാലികൾക്കും വിഭാ ഗിച്ചുവെച്ചതിൽ പിന്നെ ഇത്രീയ ജയാശാലികളും അവരവർക്കു തരം പോലേ ഇത്രീയ മുതലും മുൻ നിശ്ചയപ്രകാരം ഒരു കുറി നാളിൽ ചീ ള്ളെടുപ്പിച്ചു അക്കമുടയ വന്നു വീത മുതൽ കിട്ടാ റുണ്ടു. ഇങ്ങനേ ഭാഗ്യക്കുറിയുടെ അക്കങ്ങളെ വലിച്ചെടു ക്കുന്ന ഒരു ദിവസത്തിൽ നെയ പൊലി എന്ന നഗരത്തിൽ ഇകപ്പെരുപ്പമേ റിയ ഒന്നു തൊട്ടു നാലു വരെയുള്ള അക്കങ്ങൾ ഒരു പാതിരിയച്ചെന്നു വന്നതിനാൽ തനി ക്കു നിമിഷത്തിൽ ഏകദേശം എട്ടു ലക്ഷത്തോളം രൂപിക കൈവശമായി വന്നു. എന്നാലും അ തിൽ സന്തോഷിപ്പാൻ ഇട വന്നില്ല. അന്നേ കർ തങ്ങളുടെ നിന വു പ്രകാരം തീരാത്ത പ ണത്തിൽനിന്നു ഭിക്ഷാദാനം പലവഴിയായി ഇരുന്നതു കൂടാതെ ഏറിയവർ ഭാഗ്യക്കുറിയിൽ വലിയ നേട്ടം സമ്പാദിക്കേണ്ടതിന്നു ലാഭം കൂ ടിയ അക്കങ്ങളെ തങ്ങൾക്കും പറഞ്ഞു കൊടുപ്പാൻ പാതിരിയച്ചെന്നു അലമ്പാ ക്കിത്തുടങ്ങി. പൊറുതി മുട്ടിയപ്പോൾ താൻ കല്പന വാങ്ങി പരദേശത്തേക്കു പുറ പ്പെട്ടു പോയി. അവിടേ യും തനിക്കു സുഖം വന്നില്ല. അതോ ഇതാ ല്യ കോയ്മയ്ക്കു ക്കു അടക്കുവാൻ നിർവ്വഹമില്ലാതെ ശ്രുതിപ്പെട്ട കുമോറയിലേ പിടിച്ചുപറിക്കാൻ പാതിരിയച്ചെന്നു ഹേമിച്ചു നേരിട്ടു ഏഴേയും കോഴേയും വാങ്ങിയ ശേഷം തൃപ്തിപ്പെട്ടാ

തെ അദ്ദേഹത്തിന്റെ കൈയിൽ മറിപ്പും പിരട്ടു മുണ്ടായിട്ടാണു വലിയ സമ്പാദ്യം സാധിച്ചു വന്നതു എന്ന ദൃശ്യതയെ രാജ്യത്തിൽ നീളേ പരത്തിപ്പോയതുകൊണ്ടു കോയ്മ കേട്ടതിനെ നമ്പി താൻ ബാകിൽ പലിശെക്കിട്ടു മൂന്നു ലക്ഷത്തിൽ ചിലാനും ഉറപ്പിക്കയെ തടസ്സം ചെയ്തു അവന്റെ നേരെ കക്ഷിയായി വ്യവഹരിപ്പാൻ തുനിഞ്ഞതിൽ ഒന്നും സാധിച്ചില്ലാതാനും. Chr. Volksb. 1878. No, 28.

നോവെമ്പ്ര മാസത്തിൽ സ്ഥിതിസമത്വക്കാർ (Socialists) എന്ന കോയ്മ മറിപ്പുകാരുടെ കൂട്ടത്തിൽ ഒരുത്തൻ ഇതാല്യരാജാവിനെ കത്തി കൊല്ലുവാൻ തുനിഞ്ഞതു കൂടാതെ ഏകദേശം ആസമയത്തു തന്നെ ഒരുത്തൻ ഹിസ്സാനുരാജാവിനെ ചതികല ചെയ്യാൻ ഭാവിച്ചു. തുനിച്ചിൽ രണ്ടും ദൈവവശാൽ വ്യർത്ഥമായി പോയി.

ആഫ്രിക്ക Africa.

സുപ്രത്യോഗ മുന്നയിലെ ജൂലുകാപ്പിരികൾ നാതോലിൽ വെച്ചു വലിയ ആൾ ശേഖരത്തോടു കൂടെ (ഇരുപതിനായിരത്തോളം എന്നു കേൾവി) ഒരു സൈന്യക്കൂട്ടത്തിന്നു വലിയ ഞെരിക്കവും ആൾ നഷ്ടവും വരുത്തി ൧൫൦൦൦ പടയാളികൾ അടുത്ത പാളയങ്ങളിൽ ഉണ്ടെങ്കിലും ഇംഗ്ലണ്ടിൽനിന്നും വേണ്ടി വന്നാൽ ഭാരതത്തിൽനിന്നും പുതിയ പട്ടാളങ്ങളെ അയക്കും.

തെൻഅമേരിക്ക South-America.

ഈ ഖണ്ഡത്തിന്റെ ഓരോ രാജ്യങ്ങളിൽ പകുതിയൊന്നും നയത്താൽ ചതികല ചെയ്യുന്നതും ഒരു സമ്പ്രദായം ആയ്ക്കേയി. കഴിഞ്ഞ പത്താണ്ടുകളിൽ ബൊലീവിയയിൽ മൂന്നും എക്വാദോറിൽ ഒന്നും ലീമാവിൽ ഒന്നും ഇങ്ങനെ അഞ്ചു രക്ഷാപുരുഷന്മാർ ഒളികലയാൽ അന്തരിച്ചു പോയതു കൂടാതെ ൧൮൭൮ നൊവമ്പ്ര ൧൪നു ഒരു കീഴ്നായകൻ പെരൂവിലേ ജനക്കോയ്മയുടെ രക്ഷാപുരുഷനെ ചതികല ചെയ്തും അദ്ദേഹം വെടികൊണ്ടു ഉടനെ അറുകല എന്നും എന്നെ കൊന്ന ആസാധുവിന്നു ഞാൻ ക്ഷമിക്കുന്നു എന്നും പറഞ്ഞു ഒരു പാതിരിയച്ചന്റെ കൈയിൽനിന്നു ഒടുക്കത്തെ അഭിഷേകം കൈക്കൊണ്ടു സമാധാനത്തിൽ മരിച്ചിരിക്കുന്നു. ആ മനുഷ്യൻ പെരൂവിൽ ഒന്നാം കാർട്ടുസ്ഥൻ എങ്കിലും ഒരിക്കലും പ്രതിക്രിയ നടത്താതെയും പണവും സുഖാനുഭോഗവും അന്വേഷിക്കാതെയും അധികാരലഹരിയും പിടിച്ചു ദൃശ്ശീലം കാണിക്കാതെയും സ്വന്ത കല്യാണത്തിൽ ക്രമത്തോടു നടക്കുകയും ആൺമക്കളുടെ പഠിപ്പും ബാലശിക്ഷയും എത്രയും താല്പര്യമായി നോക്കുകയും സ്വന്ത രാജ്യത്തെ തന്നാൽ ആംവണ്ണം നന്നാക്കുവാൻ അദ്ധ്വാനിക്കയും ചെയ്തിരുന്നു. ആ മഹന്റെ പേർ മാനുവേൽ പദ്ദോ എന്നത്രേ.



പ്രസാധകർ
നാളിളകം

